

۷۔ شادی سے نسل میں کثرت، امت کی شان و شوکت مضبوط اور کافر مرعوب ہوتے ہیں۔

۸۔ میاں بیوی معروف طریقے سے مباشرت کریں تو ہر ایک کو ثواب مل جاتا ہے۔

۹۔ شادی سے انسانی معاشرہ فساد اور بے راہروی سے محفوظ و مامون ہو جاتا ہے۔

۱۰۔ شادی سے میاں بیوی خطرناک بیماریوں سے بچ جاتے ہیں جو کہ ناجائز تعلقات سے لاحق ہوتی ہیں جیسے ایڈز۔

پیارے بھائی! اسلام نے زنا کو حرام کر دیا ہے۔ اس لئے کہ اس میں افراد، خاندان اور معاشرے کے لئے بڑے نقصانات ہیں۔ زنا سے انسانی نسب محفوظ نہیں رہتا، آپس میں بغض و عداوت پھیل جاتی ہے، قتل اور دبا عام ہو جاتی ہے، زنا انسان کے اندر تمام برائیوں کو جمع کر لیتا ہے، دینداری میں کمی آتی ہے، یہ مروت اور پرہیزگاری کو ختم کر دیتی ہے، غیرت کا جنازہ نکال لیتی ہے، زانی کے اندر تقویٰ و پرہیزگاری کی صفت نہیں پائی جاتی اور وہ عہد و پیمان کی پاسداری کرنے والا ہو گا۔ حتیٰ کہ اپنے گھر والوں پر بھی غیرت کرنے والا نہ ہو گا۔

زنا کا انجام:

۱۔ محرمات کا ارتکاب اللہ سبحانہ و تعالیٰ کے غضب کا سبب بنتا ہے۔

۲۔ چہرے سے نور ختم ہو کر، بد شکل و بد نما ہو کر چھکارنے لگتا ہے، زنا اور عین جاتا ہے۔

۳۔ دل سیاہ ہو جاتا ہے، نور ایمانی مٹ جاتا ہے، وحشت و نف و نفاق اور جانی ہے۔

۴۔ فقر و فاقہ اس کا نصیب ان جاتا ہے، اگرچہ کچھ مدت بعد ہی آتی ہے۔

۵۔ اللہ تعالیٰ اور اس کے بندوں کی نگاہ سے گر جاتا ہے۔

۶۔ بری صفات و القاب سے مشغف ہو جاتا ہے۔ جیسے فاجر، زانی، دھوکہ باز، فاسق وغیرہ۔


۷۔ دل سے ایمان چھین لیا جاتا ہے۔ رسول اللہ ﷺ نے ارشاد فرمایا: ”لا یزنی الزانی حین یزنی وهو مؤمن“

(متفق علیہ) ”زانی زنا کی حالت میں مؤمن نہیں رہتا۔“

۸۔ جہنم میں زانیوں اور زانیات کے ساتھ عذاب میں مبتلا ہو گا۔

۹۔ تباہ کن بیماریاں لاحق ہو جاتی ہیں۔ جیسے ایڈز، آتشک اور سیلان خون و پیشاب وغیرہ۔

۱۰۔ اللہ کی جنتوں میں حور عین سے لطف اندوزی نصیب نہیں ہو گی۔





ربیع الاول مشرکہ جانفزا

میاں انوار اللہ

اللہ تعالیٰ نے حضرت آدم علیہ السلام اور حضرت نوا علیہما السلام کو دنیا میں بسایا۔ اور ان سے نسل انسانی کا سلسلہ جاری فرمایا اور ارشاد فرمایا: ﴿وَلَكُمْ فِي الْأَرْضِ مَسْقُورٌ وَمَتَاعٌ إِلَىٰ حِينٍ ۝﴾ [البقرة / ۳۱] اور زمین میں تمہارے لئے ایک وقت (خاص) تک ٹھہرنا اور (زندگی بسر کرنے کیلئے) ساز و سامان ہے۔ "اولاد آدم کیلئے یہ زمین ٹھہرنے کی جگہ ہے۔ اور زندگی میں فائدہ پانے کا مقام ہے۔ فرمایا: ﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا﴾ [البقرة / ۲۹] "وہی ذات برتر ہے جس نے تمہارے (نفع) کیلئے پیدا کیا جو کچھ زمین میں ہے سب کے سب" یعنی تمام کائنات انسان کے فائدہ اٹھانے اور زندگی میں نفع حاصل کرنے کیلئے پیدا کی گئی۔ اور انسان کو کیوں پیدا فرمایا ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ [الذاریات / ۵۶] "ہم نے جنوں اور انسانوں کو اسی غرض سے پیدا کیا، کہ میری عبادت کریں" اللہ کی خالص عبادت کرنا از خود انسان کے بس میں نہیں۔ اس لئے اللہ نے انسانوں میں سے ہی انبیاء کو منتخب فرمایا، اور ان پر وحی نازل کر کے اپنی عبادت کے طریقوں کو متعین کیا تاکہ انسان اس فانی بنگامی اور عارضی زندگی میں اسے اپنا کرموت کے بعد اپنے اسی گھر میں پہنچے اور ہمیشہ کی زندگی میں ابدی آرام و چین پائے۔ دنیا میں انبیاء و رسل آتے رہے، لوگوں کو پیغام الہی پہنچاتے رہے، یہاں تک کہ ربیع الاول کے مہینے میں اللہ کے آخری رسول حضرت محمد ﷺ تشریف لائے۔ آپ کی تشریف آوری اللہ کی مخلوق کیلئے مشرکہ جانفزا ہے۔ آپ ﷺ کی دھوم پہلے نبیوں اور ان کی امتوں میں مچی ہوئی تھی۔ جن کا نام نامی، اسم گرامی، ذکر خیر، اوصاف و خصائل اور محامد و محاسن تمام آسمانی کتابوں اور سب پیغمبروں کی زبان پر تھے۔

اس لئے کہ یہ پیغمبر آخر الزمان ہیں، خاتم النبیین، رحمۃ للعالمین اور شفیع المذنبین ہیں، اکرم الاولین، اکرم الآخرین، سید ولد آدم امام المرسلین، پیغمبر اسود و احمر ہیں۔ آپ کی رسالت غیر تاباں مشرق سے مغرب اور شمال سے جنوب تک سارے گزہ ارض میں شعلہ فشاں ہے۔ جس سے گیتی کا چپہ چپہ متور و مستنیر ہے۔ یہ وہ فرستادہ بارگاہ رب العالمین ہیں، وہ سید البشر اور خیر الوری ہیں ہدایت کا جگمگا تا نور ہیں کہ تا نور نغیریں نور افشاں ہیں۔ رسالت کی مشعل قیامت تک شعلہ بار اور فانوس عمل دنیا کے آخری سانس تک گمراہ انسانیت کی پیشوائی کا ضامن ہے۔

اگر چہ حسن فروشاں بجلود آمدہ اند
کسے نکسن و لطافت بیار ما نر سد

حبیب الہی اشرف الانبیاء حضرت محمد ﷺ کی شان و عظمت اور یورگی کے متعلق ارشاد الہی ہے۔ ﴿وَإِذَا أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كُتُبٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ أَصْرِي قَالَوا اقْرَأْنا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ فَمَنْ تَوَلَّىٰ بَعْدَ ذَٰلِكَ فَأُولَٰئِكَ هُمُ الْفَاسِقُونَ﴾ [ال عمران / ۸۲، ۸۱] ”اور جب اللہ تعالیٰ نے انبیاء کرام سے پختہ وعدہ لیا کہ جب میں آپ لوگوں کو کتاب و حکمت عطا فرماؤں، پھر آپ کے پاس وہ رسول تشریف لے آئے جو آپ لوگوں کے پاس کی چیز (کتاب و حکمت) کی تصدیق کرنے والا ہو تو آپ ضرور بضر و راس پر ایمان لائیں اور ضرور بضر و راس کی مدد کریں (اللہ نے) ارشاد فرمایا: کیا آپ سب نے اس کا اقرار کر لیا اور اس بات پر میرا تاکید و عہد قبول کر لیا؟ انہوں نے عرض کیا کہ ہم نے اقرار کر لیا۔ (اللہ نے) فرمایا: پس آپ سب (اس معاہدے پر) گواہ رہیں اور خود میں بھی آپ لوگوں کے ساتھ گواہی دینے والوں میں سے ہوں۔ پس جو کوئی اس کے بعد منہ پھیرے تو وہی لوگ ہی نافرمان ہیں۔“

اس آیت مبارکہ سے معلوم ہوا اللہ تعالیٰ نے تمام انبیاء سے یہ عہد لیا تھا۔ کہ اگر ان کے دور نبوت میں سرتاج انبیاء احمدؑ جیسے حضرت محمد ﷺ تشریف لے آئیں تو وہ ان کی نبوت پر ایمان لا کر اشاعت دین میں ان کا ساتھ دیں گے، تادم زندگی ان کی اتباع کریں گے پس جب نبی اکرمؐ کا ظہور ہوا تو سابقہ ادیان اور آسمانی کتب منسوخ ہو گئیں۔ اور تمام اہل کتاب کو آپ ﷺ کی نبوت پر ایمان لانا اور آپ ﷺ کی شریعت پر عمل کرنا فرض ہو گیا۔

ہر پیغمبر اپنی زندگی میں خاتم النبیین رحمۃ للعالمین ﷺ کا منتظر رہا کہ آپ ﷺ تشریف لائیں تو آپ پر ایمان لانے کا شرف حاصل کرے۔ پھر جب وہ پیغمبر دنیا سے رخصت ہو کر اللہ کے جوار رحمت میں جانے لگتا تو اپنی امت کو تاکید کرتا کہ اگر میرے بعد حضرت محمد ﷺ تشریف لائیں تو تم سب ان پر ایمان لانا، ان کا اتباع کرنا، اپنی شریعت اور کتاب کو منسوخ سمجھنا چنانچہ مسند ابی یعلیٰ میں حسنہ ت جابرؓ سے روایت ہے کہ آپ ﷺ نے فرمایا: ”واللہ اگر موسیٰ علیہ السلام زندہ ہوتے تو ان کو کچھ حلال نہ ہوتا۔ مگر یہی کہ میری پیروی کریں۔“

مقام غور ہے کہ ہمارے پیارے رسول ﷺ کی تابعداری کا حکم تمام پیغمبروں (اللہ کا ان پر درود و سلام ہو) اور ان

کی امتوں کو ہو رہا ہے، کیا شان محمدی ہے! پھر مسلمانوں کیلئے کس قدر سعادت اور خوشی کا مقام ہے کہ مسلمانوں کو ہر نئی اولادِ آدم کے پیشوائے اعظم سید المرسلین، رحمۃ اللعالمین حضرت محمد رسول اللہ ﷺ کی نبوت پر ایمان لانے اور ان کی تابعداری کرنے کا موقع ملتا ہے، زبے نسیب!!

جناب اکرم الاولین والآخرین ﷺ کی امت سے خطاب ہوتا ہے: کُنْتُمْ حِیْرَ اُمَّةٍ اَحْرَحْتَ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللّٰهِ وَلَوْ آمَنَ اَهْلُ الْکُتُبِ لَکَانَ حِیْرًا لِّهٖمْ مِنْهُمْ الْمُؤْمِنُونَ وَاَکْثَرُهُمُ الْفٰسِقُونَ ﴿آل عمران 110﴾ ”لوگوں (کی خیر اندیشی) کیلئے جس قدر امتیں پیدا ہوئی ہیں تم ان سب سے بہتر امت ہو، بھلائی کا حکم دیتے ہو اور برائی سے روکتے ہو اور اللہ تعالیٰ پر (عقیدہ و توحید کے ساتھ) پکا ایمان رکھتے ہو، اور اگر اہل کتاب ایمان لے آتے تو ان کیلئے بہتر تھا، مگر ان میں سے بعض ایمان لائے، اور ان میں سے اکثر نافرمان ہیں“ جب ثابت ہو گیا کہ حضرت رسول اللہ ﷺ مقبوض اعظم اور مقتدائے لامثال ہیں، رسولوں اور نبیوں کی سرداری کا تاج ان کے سر پر ہے تو پھر مسلمانوں پر ان کی اطاعت اور فرمانبرداری کی فرضیت سعادت و خوش بختی کی انتہا ہے اور آپ ﷺ کے نقش قدم پر چلنا سعادت و دارین کا ذریعہ ہے۔ ارشاد باری تعالیٰ ہے: ﴿مَنْ يَطْعِ الرَّسُولَ فَقَدْ اطَاعَ اللّٰهَ﴾ [النساء/ ۸۰] ”جو کوئی رسول کی اطاعت کرے، پس تحقیق اس نے اللہ کی تابعداری کی“ اطاعت رسول ہی فرمان الہی کی بجا آوری ہے پس مسلمانوں کو فرائض و عبادت کی ذمہ داری سے عمدہ و برا ہونے کیلئے رسول رحمت کے نقش پا کی تلاش ضروری ہے، جو نبی قدم پر قدم رکھا، فرض کا پورا پورا کیا، خیر امت میں داخلہ ملا، شفاعت خاص کا امیدوار بن، جوش کوثر کا مستحق ہوا۔

پیشوائے رسولان، قائدینِ مبراں ﷺ کی زندگی کو اپنانے اور آپ کی چال چلنے کیلئے ارشاد ہوتا ہے: ﴿لَقَدْ كَانَ لَكُمْ فِي رَسُولِ اللّٰهِ اِسْوَدُ حِسَّةٍ لِّمَنْ كَانَ يَرْجُو اللّٰهَ وَالْيَوْمَ الْآخِرَ وَذَكَرَ اللّٰهَ کَثِیْرًا﴾ [الاحزاب ۲۱] ”یقیناً تمہارے لیے اللہ کے پیغمبر ﷺ (کی زندگی) میں بہترین نمونہ ہے، جو اللہ اور روزِ آخرت (کے وقوع) پر یقین رکھتا ہو اور اللہ کا ذکر بکثرت کرتا ہو۔“

حضرت آدم علیہ السلام سے حضرت مسیح ابن مریم علیہ السلام تک سارے رسولوں کے منتظر رسول ﷺ جن کی رسالت رہتی دنیا تک رہنے والی ہے، حشر میں شافع اور پہلے مشفع اس لائق ہیں کہ ان کے نیل و نہار مسلمانوں کیلئے مشعلِ حیات ہوں۔ رسالت کا کلمہ پڑھنے والے اپنی زندگی سید البتہ پر اپنی سیرت کے سانچے میں ڈھالیں۔

قرآن مجید نے رسول ﷺ کے منصب و مقام اور آپ ﷺ کے اتباع کی اہمیت کو واضح گاف الفاظ میں بار بار بیان کیا ہے، تاکہ است اپنے رسول کی حیثیت جان کر، ان کا مقام پہچان کر ان کی فرمان برداری کرے، زندگی کے تمام لحاظ کو ان کی اطاعت سے روشن کرے۔ اللہ نے فرمایا ﴿فلا وربک لا يؤمنون حتی یحکموا فیما شجر بینہم ثم لا یجدوا فی انفسہم حرجا مما قضیت ویسلموا تسلیما﴾ [النساء: ۶۵] ”پس قسم ہے تیرے پروردگار کی! لوگ اس وقت تک ایمان والے نہیں بن سکتے یہاں تک کہ اپنے آپس کے تنازعوں میں آپ کو منصف نہ بنالیں، پھر آپ کے صادر کردہ فیصلے کے بارے میں اپنے دلوں میں کوئی تنگی نہ پائیں اور برضا و رغبت سر تسلیم خم کر لیں“۔ جب تک رسول اکرم ﷺ کے ارشادات کو ہزار جان خوش ہو کر قبول نہ کریں، تو مسلمانی کا دعویٰ بیکار ہے۔ مزید فرمان باری تعالیٰ سنئے۔ ﴿وما کان لمؤمن ولا مؤمنة اذا قضی اللہ ورسولہ امرا ان یکون لہم الخیرۃ من امرہم ومن یعص اللہ ورسولہ فقد ضل ضللاً مبیناً﴾ [الاحزاب/ ۳۶] ”اور کسی ایماندار مرد و ایماندار عورت کے لیے لائق نہیں کہ جب اللہ تعالیٰ اور اس کا رسول (ان کے متعلق) کسی معاملے کو طے فرمائیں تو وہ اس معاملے میں اپنی مرضی چلائیں۔ اور جو کوئی اللہ اور اس کے رسول کی حکم عدولی کرے تو یقیناً واضح گمراہی میں جا پڑا۔“

رسول اللہ ﷺ کے فرامین بلاچوں و چراغی رائے کو دخل دیے بغیر قبول کرنے چاہیں۔ ارشاد رسول ﷺ کے سامنے کسی مسلمان مرد اور عورت کو بولنے اور کلام کرنے کا اختیار نہیں۔ رسول ﷺ کو ماننے والے کا کام ہی یہ ہے کہ آپ ﷺ کے ارشاد کو سن کر سر تسلیم خم کر دے۔ یہی ہے منصب اور مقام رسول ﷺ کا اور حکم ہے امت کیلئے آپ ﷺ کی اطاعت کا۔ حکم ربانی ملاحظہ ہو ﴿یا یہا الذین امنوا لاترفعوا اصواتکم فوق صوت النبی ولا تجہروا لہ بالقول کجہر بعضکم لبعض ان تحبط اعمالکم وانتم لا تشعرون﴾ [الحجرات/ ۲] ”مسلمانو! اپنی آوازوں کو پیغمبر ﷺ کی آواز پر اونچا نہ کرو، اور نہ ان کے ساتھ زور سے بات کیا کرو، جیسے تم (آپس میں) زور سے بولا کرتے ہو (کہیں ایسا نہ ہو) کہ تمہارے اعمال ضائع ہو جائیں اور تم کو خبر بھی نہ ہو“ یہی ہے مرتبہ رسول اکرم حضرت محمد ﷺ کا جس رسول رحمت کے حضور آواز پست رکھنے کا حکم ہے، اس امام الانبیاء کے ارشاد اور فرمان کو مسترد کرنے کا کیا انجام ہوگا؟! مسلمانو! سوچو! ﴿قل ان کنتم تحبون اللہ فاتبعونی یحبکم اللہ ویغفر لکم ذنوبکم واللہ غفور رحیم﴾ [آل عمران/ ۳۱] ”اے پیغمبر ﷺ کہہ دیجیے اگر تم واقعی اللہ سے محبت رکھتے ہو تو میری پیروی کرو، اللہ تم کو دوست رکھے گا اور تمہارے گناہ معاف فرمائے گا اور اللہ خوب بخشنے والا مہربان ہے“ اللہ رب